

Title: Need to develop a Science Park in Ambala, Haryana.

**श्री रत्न लाल कटारिया (अम्बाला) :** अध्यक्ष महोदया, मैं आपका ध्यान अम्बाला संसदीय लोक सभा क्षेत्र के अंतर्गत अम्बाला छावनी में साइंस उद्योग की ओर दिलाना चाहता हूँ। अम्बाला का साइंस उद्योग न केवल भारत में, बल्कि विश्व स्तर पर भी जाना जाता है। यहां बन रहे माइक्रोस्कोप उपकरण विश्व प्रसिद्ध हैं। भारत के उत्तम शिक्षण संस्थानों से लेकर प्रौद्योगिकी संस्थानों तक की प्रयोगशालाओं में यहां से साइंस का सामान जाता है। परन्तु पिछले छः दशकों से सरकार की उपेक्षा के कारण यह क्षेत्र पिछड़ता जा रहा है।

आदरणीय प्रधान मंत्री जी ने मेक इन इंडिया का नारा दिया है, जिसका देश में ही नहीं, बल्कि सारी दुनिया में सकारात्मक संदेश जा रहा है। भारत का युवा आज भारत को हर क्षेत्र में अग्रणी राष्ट्र बनाना चाहता है। अम्बाला छावनी सामरिक दृष्टि से महत्वपूर्ण क्षेत्र है। मैं मांग करता हूँ कि अम्बाला को साइंस सिटी घोषित किया जाए। यहां साइंस पार्क बनाया जाए और क्लस्टर सिस्टम लागू किया जाए। अम्बाला को साइंस सिटी बनाए जाने से न सिर्फ देश में साइंस और टेक्नोलॉजी को बढ़ावा मिलेगा बल्कि यह क्षेत्र आर्थिक दृष्टि से भी विदेशी मुद्रा को भारी मात्रा में आकर्षित करेगा।

मैं आपके माध्यम से माननीय मंत्री जी से अनुरोध करता हूँ कि इस विषय में तुरंत घोषणा की जाए।